

PARLAMENT EWROPEW

2004



2009

Dokument ta' sessjoni

24.10.2007

B6-0400/2007 }
B6-0401/2007 }
B6-0403/2007 }
B6-0404/200 }
B6-0405/2007 } RC1

MOZZJONI GĦAL RIŻOLUZZJONI KONGUNTA

imressqa skond l-Artikolu 108(5) tar-Regoli ta' Proċedura minn

- Joseph Daul, Lutz Goepel, Neil Parish, Struan Stevenson, Esther De Lange, Carmen Fraga Estévez, Esther Herranz García, Elisabeth Jeggle, Mairead McGuinness, James Nicholson u Agnes Schierhuber, f'isem il-Grupp PPE-DE
- Luis Manuel Capoulas Santos, f'isem il-Grupp PSE
- Niels Busk, Kyösti Virrankoski, Willem Schuth, Ona Juknevičienė u Danutė Budreikaitė, f'isem il-Grupp ALDE
- Adam Bielan, Sergio Berlato, Janusz Wojciechowski, Gintaras Didžiokas, Andrzej Tomasz Zapałowski, Liam Aylward, Zdzisław Zbigniew Podkański, Ewa Tomaszewska, Zbigniew Krzysztof Kuźmiuk, Ryszard Czarnecki u Mieczysław Edmund Janowski, f'isem il-Grupp UEN
- Friedrich-Wilhelm Graefe zu Baringdorf, f'isem il-Grupp Verts/ALE

li tieġu post il-mozzjonijiet għal riżoluzzjoni mressqa mill-gruppi li ġejjin:

- PPE-DE (B6-0400/2007)
- PSE (B6-0401/2007)
- ALDE (B6-0403/2007)
- UEN (B6-0404/200)
- Verts/ALE (B6-0405/2007)

dwar prezżijiet ta' l-għalf u ta' l-ikel li qed jogħlew

RC\691773MT.doc

PE396.037v01-00 }
PE396.038v01-00 }
PE396.040v01-00 }
PE396.041v01-00 }
PE396.042v01-00 } RC1

MT

MT

Riżoluzzjoni tal-Parlament Ewropew dwar prezzijiet ta' l-ghalf u ta' l-ikel li qed joghlew

Il-Parlament Ewropew,

- wara li kkunsidra l-Artikolu 33 tat-Trattat li jistabbilixxi l-Komunità Ewropea,
 - wara li kkunsidra r-riżoluzzjoni legiżlattiva tiegħu tas-26 ta' Settembru 2007 dwar it-twarrib għas-sena 2008,
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi l-prezzijiet globali tal-qamħ żdiedu b'mod drammatiku fl-aħħar xhur u l-ħażniet pubbliċi u privati taċ-ċereali waqgħu għall-inqas livell tagħhom f'40 sena,
- B. billi l-aħħar stimi jissuggerixxu li l-ħsad tal-qamħ ta' l-UE-27 se jkun madwar 8 miljun tunnellata inqas mis-sena l-oħra,
- C. billi l-ħsad ta' l-2006 kien biss 265.5 miljun tunnellata, li jhalli biss miljun tunnellata f'intervent għal din is-sena,
- D. billi l-provvista globali tal-qamħ giet affettwata minn kundizzjonijiet harxa tat-temp, notevolment in-nixfa u l-ghargħar, li probabilmment huma marbuta mal-bidla fil-klima,
- E. billi fil-biċċa l-kbira ta' l-Istati Membri ta' l-UE hu impossibbli li wiehed jiddixxerni rabta diretta u fit-tul bejn iż-żieda fil-prezzijiet ta' ċerti prodotti u d-domanda għal bijofjuwil, iżda, xorta waħda għandu jkun enfasizzat li f'pajjiżi bħall-Istati Uniti politika attiva biex ikun promoss it-tkabbir tal-qamħirrun biex ikun prodott il-bijoetanol qed ikollha effett dirett fuq il-prezzijiet ta' l-ghalf u ta' l-ikel u dan gie rikonoxxut mill-OECD,
- F. billi l-istudju ta' l-OECD ppubblikat f'Settembru 2007 dwar l-impatt tal-produzzjoni ta' bijofjuwil fuq is-sigurtà u l-bijodiversità ta' l-ikel fid-dinja javża li l-kompetizzjoni għall-art u r-riżorsi bejn il-produzzjoni ta' l-ikel u ta' l-ghalf, min-naħa l-waħda, u l-fjuwil, min-naħa l-oħra, tista' żżid l-prezzijiet ta' l-ikel sa tali punt li l-aċċess għall-ikel għall-ifqar popli u regjuni jkun mhedded,
- G. billi d-domanda globali għall-ikel qed tikber iktar mill-provvista, mhux l-inqas minħabba li d-dhul qed jiżdied f'economiji emergenti bħall-Indja u ċ-Ċina u, flimkien ma' popolazzjonijiet li qed jikbru, dan qed jgħolli d-domanda, speċjalment għal-laħam u għall-prodotti tal-ħalib, u għaldaqstant anke għall-ghalf,
- H. billi n-nuqqas ta' sigurtà ta' l-ikel għadu realtà għal aktar minn 854 miljun persuna, li madwar 820 miljun minnhom qegħdin fil-pajjiżi li qed jiżviluppaw,
- I. billi l-prezzijiet ta' l-ikel bl-imnut ma laħħqux ma' l-gholi tal-hajja, u l-prezzijiet tal-prodotti meta jtitilqu mill-farm ma laħħqux mal-prezzijiet tal-bejgħ bl-imnut,
- J. billi kumpaniji ewlenin tal-bejgħ bl-ingrossa u numru żgħir ta' bejjiegħa kbar bl-imnut li qed joperaw fl-UE għandhom qawwa konsiderevoli biex jiffissaw prezzijiet għal prodotti ta' l-

RC\691773MT.doc

PE396.037v01-00}
PE396.038v01-00}
PE396.040v01-00}
PE396.041v01-00}
PE396.042v01-00} RC1

ikel, u billi l-konċentrazzjoni tagħhom hi tali li tammonta għal pożizzjoni dominanti vis-à-vis il-produtturi,

- K. billi l-ispiza dejjem tikber ta' l-għalf kompost qed tgholli l-ispejjeż tal-produzzjoni għas-settur tal-bhejjem,
- L. billi matul dawn l-aħħar 15-il sena l-Politika Agrikola Komuni diġà kellha bidla drammatika bhala reazzjoni għal pressjoni mis-socjetà Ewropea u l-ekonomija tagħha li qed tevolvi, u billi s-separazzjoni qed tipprovdi l-opportunità lill-bdiewa biex jirrispondu għas-sinjali tas-suq,
- M. billi l-Artikolu 33 tat-Trattat KE jistipula li l-oġettivi tal-Politika Agrikola Komuni jinkludu li tiġi żgurata d-disponibilità tal-provvisti u li jiġi żgurat li l-provvisti jaslu għand il-konsumaturi bi prezzijiet raġjonevoli,

Twarrib

- 1. Jilqa' b'sodisfazzjon id-deċiżjoni reċenti tal-Ministri ta' l-Agrikoltura ta' l-UE li jadottaw il-proposta tal-Kummissjoni li jiġu sospizi l-obbligi tat-twarrib għall-2008;
- 2. Jinnota l-istimi tal-Kummissjoni li din il-miżura se tillibera madwar 2.9 miljun ettaru għall-produzzjoni tal-qamħ u żżid il-ħsad tas-sena d-dieħla b'madwar 10 miljun tunnellata;
- 3. Jiddispijaċih għall-fatt li l-Kunsill m'adottax l-emendi tal-Parlament li ppruvaw jissospendu t-twarrib għas-sena 2009 wkoll, u jistenna li din il-kwistjoni tiġi indirizzata fil-Verifika imminenti ta' l-Istat tal-politika agrikola komuni;

Il-produzzjoni u l-bejgħ bl-imnut ta' l-ikel

- 4. Jinnota l-kumment riċenti tal-Kummissarju Fischer Boel li l-prezzijiet tal-laħam u tal-prodotti tal-laħam jistgħu jogħlew b'massimu ta' 30% fl-2008 minħabba spejjeż oġhla ta' l-għalf;
- 5. Jinnota li l-prezzijiet oġhla tal-ħalib fl-2007 jirrapprezentaw zieda żgħira iżda li kienet meħtieġa b'mod urġenti għall-bdiewa li jrabbu bhejjem għall-ħalib, iżda li dawn il-prezzijiet huma problematiċi għall-konsumaturi u jagħmluha aktar diffiċli li tinkiseb il-provvista ta' prodotti tal-ħalib li hi meħtieġa, pereżempju mill-iskejjel u l-isptarijiet;
- 6. Jinnota bi tħassib li l-produtturi Ewropej tat-tjur qed ikollhom iħallsu bejn 40% u 60% iktar għall-għalf minn dak li kienu jħallsu sena ilu, speċjalment minħabba li l-għalf huwa responsabbli għal madwar 60% ta' l-ispejjeż totali tagħhom;
- 7. Jenfasizza bl-aktar mod qawwi possibbli li l-ispiza tal-materja prima hija komponent relattivament żgħir fl-ispiza totali ta' ħafna prodotti ta' l-ikel, speċjalment l-ikel proċessat, u li, anke wara ż-żidiet riċenti fil-prezzijiet tal-qamħ, l-ispiza tal-qamħ hija responsabbli għal inqas minn 10% tal-prezz ta' ħobża mibjugħa bl-imnut fir-Renju Unit u inqas minn 5% ta' dak ta' 'baguette' fi Franza;

8. Jistieden lill-Kummissjoni u lill-Istati Membri biex janalizzaw id-diskrepanzi bejn il-prezzijiet tal-prodotti meta jitolqu mill-farm u l-prezzijiet mitluba mill-bejjiegha ewlenin tal-prodotti bl-imnut; jirrimarka, b'mod partikulari, li l-Kummissjoni għandha tinvestiga l-effetti ta' konċentrazzjoni fis-settur tal-bejgħ bl-imnut, l-iktar bi żvantaġġ għal produtturi żgħar, intrapriži żgħar u l-konsumaturi, u tuża l-miżuri legali kollha li għandha disponibbli jekk jiġu identifikati abbuži ta' pożizzjoni dominanti fis-suq;
9. Ihegġegħ lill-Kummissjoni biex tawtorizza pagamenti diretti bil-quddiem lill-bdiewa li jrabbu l-bhejjem, speċjalment lil dawk affettwati minn epidemiji (e.g. bluetongue), minhabba li huma jistgħu iħabbtu wiċċhom ma' problemi serji ta' likwidità bħala riżultat ta' prezzijiet oġhla ta' l-għalf;

Bijofjuwils

10. Jenfasizza li huwa biss proporzjon żgħir hafna tal-produzzjoni taċ-ċereali ta' l-UE li qiegħed attwalment jintuża għall-produzzjoni tal-bijofjuwil, u li biex jintlahqu l-miri tal-bijofjuwil ta' l-UE fl-2020, xorta jkun hemm bżonn li tintuża biss 15% tar-raba' ta' l-UE;
11. Jinnota li l-erja ta' l-art ta' l-UE għall-uċuħ tar-raba' għall-enerġija żdiedet għaxar darbiet, għal 2.84 miljun ettaru, mill-2004;
12. Jenfasizza li l-bijofjuwils huma fil-prezent l-uniku sostitut għall-fjuwils fossili li hu disponibbli fis-suq fuq skala kbira u, għall-kuntrarju tal-fjuwils fossili, jista' jiġġedded u jista' jwassel għal tnaqqis sinifikanti fl-emissjonijiet ta' gassijiet b'effett ta' serra;
13. Jinnota li meta tintuża tunnellata ta' ċereali fl-UE għall-produzzjoni tal-bioetanol, sa 40% tagħha terġa' lura fis-settur ta' l-għalf tal-bhejjem fil-forma ta' prodotti sekondarji;
14. Jistieden lill-Kummissjoni u lill-Istati Membri, madankollu, biex jagħmlu iktar biex jippromwovu l-użu u l-produzzjoni ta' bioenerġija tat-tieni generazzjoni, li tinvolvi l-ipproċessar tad-demel u tal-materjali ta' l-iskart agrikolu, minflok prodotti agrikoli primarji;
15. Jistieden lill-Kummissjoni biex twettaq evalwazzjoni ta' l-impatt ambjentali u tas-sigurtà ta' l-ikel li tqis il-kompetizzjoni ezistenti għall-art u r-riżorsi bejn il-produzzjoni ta' l-ikel u dik tal-fjuwil ibbażat fuq il-pjanti, inkluż l-impatt tal-bidla fil-klima u miżuri possibbli biex jiġi evitat it-tnaqqir ulterjuri tar-riżorsi għall-produzzjoni ta' l-ikel;

Importazzjonijiet u esportazzjonijiet

16. Jinnota bi thassib serju li l-ispiza ta' l-għalf kompost żdiedet b'€75 għal kull tunnellata u qed tkompli tiżdied minhabba nuqqas akut ta' qamħ għall-għalf, u li dan jirrappreżenta spiza addizzjonali ta' €10 biljun għall-industrija tal-bhejjem ta' l-UE;
17. Jinnota t-thabbira fl-aħħar laqgħa tal-Kunsill ta' l-Agrikoltura ta' l-intenzjoni li tiġi fformulata proposta biex jitneħħew id-dazji fuq l-importazzjoni ta' ċereali għall-2008, bħala mezz biex tiġi indirizzata s-sitwazzjoni diffiċli fis-settur tal-bhejjem, speċjalment f'dak tal-laħam tal-majjal;

18. Jirrimarka li tali deċiżjonijiet jistgħu fil-fatt idgħajfu l-pożizzjoni tan-negożjar ta' l-UE fir-rigward ta' l-aċċess għas-suq fin-negożjati tad-WTO;
19. Jenfasizza li din id-deċiżjoni m'għandix isservi ta' precedent għal setturi oħra, bħal dak tar-ross;
20. Jiċhad kwalunkwe ċaqliq biex jiġu imposti kwoti u tariffi fuq l-esportazzjoni tal-produzzjoni agrikola ta' l-UE;
21. Jitlob li l-operatori ta' pajjiżi terzi jiġu soġġetti għall-istess kontrolli stretti bħall-produtturi ta' l-UE;
22. Jistieden lill-Kummissjoni biex twettaq eżekuzzju ta' evalwazzjoni tal-possibilità ta' miżuri dwar l-immaniġġjar tal-provvista u s-sigurtà ta' l-ikel li jistgħu jevitaw instabilità estrema ulterjuri tal-prezzijiet ta' l-għalf u l-ikel u l-kompetizzjoni mhux sostenibbli bejn il-produzzjoni ta' l-ikel u tal-fjuwil;

Nuqqas ta' sigurtà globali ta' l-ikel

23. Hu konxju mill-fatt li t-tnaqqis fil-ħażniet globali ta' l-ikel ikollu impatt serju u partikolari fuq pajjiżi bi dħul baxx u b'defiċit ta' ikel f'dawk il-partijiet tad-dinja li qed jiżviluppaw, b'kont totali ta' l-importazzjonijiet taċ-ċereali għal dawn il-pajjiżi li hu previst li jiżdied b'mod kunsiderevoli – għall-ogħla ammont li qatt gie rreġistrat, ta' \$28 biljun fl-2007/08, jew zieda ta' bejn wieħed u ieħor 14 fil-mija fuq il-livell diġà għoli tas-sena l-oħra;
24. Jinnota li, b'mod ġenerali, il-pajjiżi li qed jiżviluppaw se jonfqu rekord ta' \$52 biljun fuq l-importazzjonijiet taċ-ċereali;
25. Jistieden lill-Kummissjoni biex tanalizza sew l-effetti tan-nuqqas ta' provvista ta' ċereali u żrieragħ taż-żejt fuq l-aktar produtturi u konsumaturi ta' l-ikel vulnerabbli fl-UE u fil-pajjiżi terzi inklużi l-proposti għal strumenti u miżuri li jevitaw tfixkil tal-provvista ta' l-ikel u l-effetti inflazzjonarji fuq zidiet ulterjuri tal-prezz;
26. Jistieden lill-Kummissjoni biex twettaq analiżi dettaljata tax-xejriet globali tas-suq, inkluża d-domanda akbar għall-ikel fil-pajjiżi li qed jiżviluppaw, sabiex jiġi kkunsidrat, bħala parti mill-Verifika ta' l-Istat tal-politika agrikola komuni, il-ħolqien ta' mekkaniżmi permanenti biex tiġi garantita provvista adegwata tas-suq fil-gejjieni;
27. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill u lill-Kummissjoni.